



सुर्यगढी गाउँपालिका

स्थानीय राजपत्र

खण्ड: ६ संख्या: १ मिति: २०७९/०९/०८

भाग-२

सुर्यगढी गाउँपालिका

सुर्यगढी गाउँपालिकाको विद्यालय दिवा खाजा व्यवस्थापन कार्यविधि, २०७९ सम्बन्धमा सुर्यगढी गाउँकार्यपालिकाले तल लेखिए बमोजिमको कार्यविधि बनाएको हुनाले सर्वसाधारणको जानकारीको लागि प्रकाशित गरिएको छ ।

कार्यपालिकाबाट स्वीकृत मिति: २०७९/०९/०७

सम्बत २०७९ सालको कार्यविधि नं.: ०७

विद्यालय दिवा खाजा व्यवस्थापन कार्यविधि, २०७९

स्थानीय सरकार संचालन ऐन, २०७४ अनुसार आधारभूत तहसम्मको शिक्षा संघीय सरकारको मापदण्डको आधारमा व्यवस्थापन गर्ने जिम्मेवारी स्थानीय तहको रहेको र आधारभूत तहसम्मको शिक्षालाई गुणस्तरीय, निशुल्क तथा अनिवार्य गराउन प्रत्येक विद्यालयमा प्रारम्भिक बालविकासदेखि कक्षा ६ सम्मका बालबालिकाहरूलाई दिवा खाजाको व्यवस्था गरिएको छ । यस दिवा खाजा कार्यक्रमलाई सहजीकरण गर्ने उद्देश्यले नेपाल सरकार शिक्षा, विज्ञान तथा प्रविधि मन्त्रालयले “सामुदायिक विद्यालयमा दिवा खाजा मापदण्ड तथा सहजीकरण पुस्तिका २०७६” र “विद्यालय दिवा खाजा व्यवस्थापन सहयोगी पुस्तिका २०७७” जारी गरेको र सूर्यगढी गाउँपालिकाको प्रशासकीय कार्यविधि नियमित गर्ने ऐन, २०७४ को अधिकार प्रयोग गरी यस गाउँपालिकाका विद्यालयहरूमा यस कार्यक्रमलाई उद्देश्यमूलक, प्रभावकारी र सुव्यवस्थित गर्न यस सूर्यगढी गाउँपालिका, कार्यपालिकाले विद्यालय दिवा खाजा व्यवस्थापन कार्यविधि, २०७९ जारी गरेको छ ।

१. संक्षिप्त नाम र प्रारम्भ

- (क) यो कार्यविधिको नाम “सूर्यगढी गाउँपालिकाको सामुदायिक विद्यालयका विद्यार्थीहरूको लागि दिवा खाजा व्यवस्थापन कार्यविधि, २०७९” रहेको छ ।
- (ख) यो कार्यविधि गाउँ कार्यपालिकाबाट स्वीकृत भएको मितिबाट लागू हुनेछ ।
- (ग) यो कार्यविधि दिवा खाजा कार्यक्रम लागू भएका गाउँपालिकाभित्रका सामुदायिक विद्यालयहरूको हकमा मात्र लागू हुनेछ ।

२. परिभाषा

- (क) “दिवा खाजा” भन्नाले सामुदायिक विद्यालयमा विद्यार्थीहरूका लागि व्यवस्था गरिएको संघीय सरकारको सशर्त अनुदान अन्तर्गत तोकिएका कक्षाका विद्यार्थीहरूलाई विद्यालयमा नियमित उपस्थिति गराउन उपलब्ध गराएको खाजा कार्यक्रम सम्झनु पर्दछ ।
- (ख) “गाउँपालिका” भन्नाले सूर्यगढी गाउँपालिका, नुवाकोट सम्झनु पर्दछ ।
- (ग) “भान्से” भन्नाले विद्यालयमा दिवा खाजा पकाउने, खुवाउने, र सरसफाई लगायतका भान्साको काम गर्ने व्यक्ति सम्झनु पर्दछ ।

३. उद्देश्यहरू

संघीय सरकारले सामुदायिक विद्यालयमा पढ्ने बालबालिकाको शिक्षामा पहुँच, नियमितता, विद्यालयमा अनुपस्थिति दर घटाउन, शिक्षाको गुणस्तर अभिवृद्धि र स्वास्थ्यमा सुधार गर्न संचालित दिवा खाजा कार्यक्रमका उद्देश्यहरू पूरा गर्ने गरी यस गाउँपालिकाले दिवा खाजा कार्यक्रमको लागि देहाय बमोजिम परिपूरक उद्देश्यहरू निर्धारण गरिएको छ ।

- (क) विद्यालयमा स्थानीय कृषि उत्पादनमा आधारित दिवा खाजा (Home-grown School Feeding) खुवाई बालबालिकाहरूको स्वास्थ्य तथा पोषणमा सुधार गर्ने ।
- (ख) विद्यालय परिसरमा पत्रु खाना (Junk Food) को बिक्री वितरणमा रोक लगाई त्यसको उपभोगमा पूर्ण रूपमा बन्देज लगाउने ।
- (ग) विद्यालयमा विद्यार्थीको उपस्थिति नियमित गराई बीचमै कक्षा छोड्ने प्रवृत्तिमा कमी ल्याउने ।
- (घ) विद्यालय र स्थानीय साना किसान/समूह/कृषि सहकारी/अभिभावक आमा समूह बीच सम्झौता गराई दिवा खाजाको खाद्य सामग्री व्यवस्थापनमा नियमित तथा दिगो आपूर्ति प्रणाली स्थापना गर्ने ।
- (ङ) स्थानीय उत्पादनमा आधारित बनाई स्थानीय कृषि तथा पशुपंक्षीजन्य उपजलाई बढावा दिने ।
- (च) शिक्षाको गुणस्तर र स्थानीय अर्थतन्त्रमा टेवा पुर्‍याउने ।

४. लक्षित समूह

नेपाल सरकारले तोकेको यस गाउँपालिका भित्रका सबै सामुदायिक विद्यालयका प्रारम्भिक बालविकासदेखि कक्षा ६ सम्मका सबै विद्यार्थीहरू यस कार्यक्रमको लक्षित समूह हुनेछ । भविष्यमा नेपाल सरकारबाट विद्यालयका अन्य कक्षाहरूमा समेत कार्यक्रम स्वीकृत भई आएमा उक्त कक्षाहरूलाई समेत लक्षित समूह मानिनेछ ।

५. दिवा खाजाको पोषण मापदण्ड

विद्यालयहरूले नेपाल सरकारबाट तोकिएको पोषण मापदण्डलाई (दैनिक रूपमा चाहिने बृहत् तथा सूक्ष्म पोषक तत्वहरू मात्राको (RDA) ३०% दिवा खाजाबाट प्राप्त हुनुपर्छ) पूर्णरूपले पालना गर्नुपर्ने हुन्छ । प्रत्येक एक व्यक्ति (विद्यार्थी) को लागि दैनिक निम्न अनुसार पोषक तत्वहरूको मात्रा हुनेछ ।

आवश्यक पोषक तत्व (प्रति बालबालिका प्रति दिन)	दैनिक आवश्यक पोषक तत्वको मात्रा (RDA per day) (४-१२) वर्ष उमेर समूह	बालबालिकाका लागि न्यूनतम दिवा खाजाबाट आपूर्ति पोषक तत्वको मात्रा (३०% RDA)
बृहत् पोषक तत्व		
क्यालोरी (किलोक्यालोरी)	१८५०	५५५
प्रोटीन (ग्राम)	२९.५	८.८५
फ्याट (ग्राम)	३०	९
सूक्ष्म पोषक तत्व		
आयोडिन (माइक्रोग्राम)	१२०	३६
आइरन (मिलिग्राम)	१७.८	५.४
जिङ्क (मिलिग्राम)	११.२	३.३६
भिटामिन ए (माइक्रोग्राम)	५००	१५०

६. दिवा खाजाको मेनु

यस गाउँपालिका अन्तर्गतका सबै विद्यालयहरूका लागि एउटै दिवा खाजाको साप्ताहिक मेनु हुनेछ । नेपाल सरकार शिक्षा, विज्ञान तथा प्रविधि मन्त्रालय, शिक्षा तथा मानव स्रोत विकास केन्द्रद्वारा प्रकाशित मध्य पहाड क्षेत्रको मेनु लागु गरिने छ । दिवा खाजाको मेनु प्रत्येक दिन छुट्टाछुट्टै हुनेछ ।

आइतबार : मेनु १ (पोषिलो जाउलो), सोमबार : मेनु २ (कोदोको हलुवा र तरकारी), मंगलबार : मेनु ३ चिउरा मासु/अण्डा चिउरा, बुधबार : मेनु ४ क्वाँटी, बिहिबार : मेनु ५ मकै/चामलको खिर र तरकारी, शुक्रबार : मेनु ६ पानी रोटी । हरेक बार खाना चार नीति अवलम्बन गराइनेछ । आवश्यकता अनुसार मेनुको पुनरावलोकन गर्न सकिनेछ । अनुसूची १ : मेनु ।

७. पूर्वाधार सम्बन्धी व्यवस्था

सबै सामुदायिक विद्यालयहरूमा भण्डारण सहितको भान्साकोठाको उपलब्धता र भान्सामा प्रयोग हुने सामग्रीहरू (पकाउने र खाने भाँडा वर्तन) सुनिश्चित गरिने छ । आगामी ५ वर्षभित्र आवश्यक विद्यालयहरूमा प्राथमिकताको आधारमा भान्साकोठा निर्माण गाउँपालिकाले गर्नेछ । यसका लागि देहाय बमोजिम गरिनेछ ।

(क) विभिन्न विकास साझेदार संस्थाहरूसँग समन्वय गरिने छ ।

(ख) भण्डारण सहितको भान्साकोठा निर्माण गर्दा र “सामुदायिक विद्यालयमा दिवा खाजा मापदण्ड तथा सहजीकरण पुस्तिका २०७६” मा तोकिएको ढाँचा अनुसार निर्माण गर्नु पर्नेछ । यस कार्यमा स्थानीय निर्माण सामग्रीहरूको बहु प्रयोग गरिनेछ ।

८. ईन्धनको व्यवस्थापन

विद्यालयले दिवा खाजा तयार गर्न ईन्धनको व्यवस्थापन आफैं गर्नुपर्ने छ । यसका लागि अपुग रकम वि.व्य.स. ले स्थानीय तह, प्रदेश सरकार, अभिभावक वा अन्य दाताहरूसँग सहयोग जुटाउन सक्नेछ । गाउँपालिकाले विद्यालयहरूलाई अनुकूलता अनुसार विद्युतीय चुलो प्रयोग गर्न प्रोत्साहन गर्नेछ । यदि विद्यालयले एल.पी.जी. ग्याँस चुलो प्रयोग नगरी दाउराको चुलो प्रयोग गरेमा यस्ता चुलो “सामुदायिक विद्यालयमा दिवा खाजा मापदण्ड तथा सहजीकरण पुस्तिका २०७६” मा तोकिए अनुसारको सुरक्षित, धुँवा रहित र वातावरणमैत्री चुलो मात्र प्रयोग गर्नु पर्नेछ । गाउँपालिकाले विद्यालयहरूमा यस्तो चुलो निर्माणको लागि नेपाल सरकारको सम्बन्धित निकाय, वैकल्पिक ऊर्जा प्रवर्धन केन्द्र वा यसले तोकेको संस्थासँग सहकार्य गरी आवश्यक सहयोग गर्न सक्नेछ ।

९. दिवा खाजाको खाद्य सामग्री खरिद

दिवा खाजाको लागि चाहिने खाद्य सामग्रीहरूको खरिद संघीय सरकारले तोकेको मोडेलहरूमध्येको विद्यालय केन्द्रित बाह्य स्रोत मोडेल अनुसार हुनेछ । यस अन्तर्गत विद्यालयले गाउँपालिकाबाट पहिचान भएका कृषि सहकारी, कृषक समूह, अभिभावक आमा समूह वा अन्य आपूर्तिकर्तासँग सम्झौता गरी मेनुमा आधारित खाद्य सामग्री खरिद तथा आपूर्ति गर्नेछ । विद्यालय दिवा खाजा कार्यक्रममा खाद्य सामग्री आपूर्तिको लागि सम्झौता भएका सहकारि मार्फत दिवा खाजामा प्रयोग हुने खाद्य सामग्री उत्पादन गर्ने कृषकहरूलाई स्थानीय तहका विषयगत शाखाबाट प्रवाह हुने कार्यक्रममा विशेष प्राथमिकता दिई विद्यालय दिवा खाजा कार्यक्रमलाई प्रभावकारी बनाइनेछ । यस्ता जोसुकै आपूर्तिकर्ता भए पनि दिवा खाजाका लागि चाहिने प्रायः सबै खाद्य सामग्रीहरू (स्थानीय स्तरमा उत्पादन नहुने बाहेक) स्थानीय स्तरमा उत्पादन भएको र विषादिरहित हुनुपर्नेछ ।

१०. दिवा खाजा तयारी तथा वितरण सम्बन्धी व्यवस्था

यस गाउँपालिका अन्तर्गतका विद्यालयहरूले दिवा खाजा तयारी देहाय बमोजिम गर्नेछन् ।

विद्यालयले तोकिएको विद्यालय दिवा खाजा व्यवस्थापन समिति गठन गरी वा वि.व्य.स. ले विद्यालयको कार्यालय सहयोगी वा स्वयम् सेवक (आमाहरूलाई प्राथमिकता दिई) भन्से परिचालन गर्नेछ । यस कार्यमा दिवा खाजा फोकल शिक्षकहरूले पनि सहजीकरण गर्नेछन् ।

दिवा खाजा तयार गर्ने भन्से स्वयंसेवक वा विद्यालयमा कार्यरत कर्मचारी भए पनि उनीहरूको परिश्रमको सम्मान गर्न वि.व्य.स. ले केही प्रोत्साहन उपलब्ध गराउन सक्नेछ ।

सुरक्षाको दृष्टिले प्रत्येक दिन सबैभन्दा पहिले खाजा तयार गर्ने भन्छे र प्रधानाध्यापक वा फोकल शिक्षकले तयार भएको खाजा चाखेर रूजु गरे पछि मात्र वितरण गर्नु पर्नेछ ।

दिवा खाजा वितरण शिक्षकहरूको उपस्थिति तथा सहयोगमा मात्र हुनेछ । खाजा वितरण गर्दा शुरूमा सबभन्दा सानो कक्षा देखि शुरू गरी क्रमशः माथिल्लो कक्षाहरूका विद्यार्थीहरूलाई वितरण गर्नु पर्नेछ ।

११. दिवा खाजाको लागि रकम निकासी

गाउँपालिकाबाट दिवा खाजा व्यवस्थापनका लागि नगद निकासी देहाय बमोजिम गर्नेछ ।

संघीय सरकारबाट प्राप्त विद्यार्थी भर्ना अनुसारको रकम सम्भव भए सम्म मासिक रूपमा निकासी गरिनेछ । यसको लागि विद्यालयले गत महिनाको माग फारम विद्यार्थी हाजिरी सहित चालु महिनाको पहिलो हप्ताभित्र अनिवार्य रूपमा पेश गर्नु पर्नेछ ।

उपरोक्तानुसारको रकम निकासीका लागि विद्यालयले अनुसूचि ... अनुसारको माग फारम भरी गाउँपालिकाको शिक्षा शाखामा पेश गर्नेछ ।

१२. निकायगत जिम्मेवारी

गाउँपालिकाभित्रका विद्यालयहरूमा दिवा खाजा व्यवस्थापन गर्ने जिम्मेवारी पालिकास्तरीय दिवा खाजा व्यवस्थापन उप समिति/बहुपक्षिय समन्वय समिति र विद्यालयमा वि.व्य.स./दिवा खाजा व्यवस्थापन समिति लाई नै हुनेछ ।

१३. विद्यालय व्यवस्थापन समिति (वि.व्य.स.)/दिवा खाजा व्यवस्थापन समिति को भूमिका

यस गाउँपालिका अन्तर्गतका सबै विद्यालयहरूले वि.व्य.स. को अगुवाईमा दिवा खाजा व्यवस्थापन तथा कार्यान्वयनमा सहयोग जुटाउन विद्यालयमा अध्ययनरत बालबालिकाका अभिभावक तथा आमाहरूको सूची र समूह बनाउने छ । यी समूहहरूले पालैपालो विद्यालयमा दिवा खाजाका लागि स्थानीय स्तरमा उत्पादित कृषि उपजहरू आपूर्ति गर्ने, खरिद भएको खाद्य सामग्रीहरूको परीक्षण

गरी सुझाव दिने, सफा गर्ने, खाजा तयारी, वितरण, सरसफाई तथा फोहोर व्यवस्थापन जस्ता कार्यहरूमा सहयोग तथा अनुगमन गर्न सक्नेछन्। विद्यालयले अभिभावकहरूबाट समेत अतिरिक्त रकम संकलन गरी दिवा खाजाको लागि अपुग रकमको व्यवस्थापन गर्न सक्नेछन्। त्यसको अभिलेख र प्रतिवेदन सम्बन्धित विद्यालयले गाउँपालिका दिवा खाजा व्यवस्थापन उप समिति (बहुपक्षीय समन्वय समिति) लाई बुझाउनु पर्नेछ।

(क) गाउँपालिकाले दिवा खाजाका लागि तोकेको न्यूनतम मापदण्ड र आवश्यक पूर्वाधारहरूको व्यवस्थापन गर्ने।

(ख) दिवा खाजाको न्यूनतम मापदण्ड र पूर्वाधारहरूको व्यवस्थापनका लागि आवश्यक आर्थिक तथा जिन्सी स्रोत व्यवस्थापनका लागि वडा कार्यालय, गाउँपालिका लगायत अन्य निकाय र दाताहरूसँग सहकार्य गर्ने।

(ग) विद्यालयले दिवा खाजाका लागि तोकेको मेनु र अन्य पोषणका लागि आवश्यक खाद्य सामग्रीका लागि खरिद योजना तयार गर्ने।

(घ) खरीद योजना अनुसार गाउँपालिकाले पहिचान गरेका कृषि सहकारी, कृषक समूह वा आमा समूहहरूसँग आवश्यक परिमाण सहितको खाद्य सामग्रीको खरिद तथा आपूर्तिको लागि अनुसूची २ अनुसारको ढाँचामा सम्झौता गर्ने।

(ङ) दिवा खाजाका लागि तोकिएको मापदण्ड अनुसारको रकम वा अन्य स्रोतहरू खोजी र निकासी गर्ने।

(च) खाद्य सामग्री आपूर्तिकर्तालाई तोकिएको समयमा रकम उपलब्ध गराउन।

(छ) स्वयंसेवक भान्से छनोट र परिचालन गर्ने।

(ज) गाउँपालिकास्तरीय दिवा खाजा व्यवस्थापन उप समितिबाट प्राप्त सुझाव र निर्देशनहरू कार्यान्वयन गर्ने।

१४. वडा कार्यालयहरूको भूमिका

(क) दिवा खाजाका लागि आवश्यक पूर्वाधार र अन्य कार्यका लागि स्रोतको पहिचान र परिचालन गर्ने।

(ख) वडाभित्रका स्वास्थ्य संस्थासँगको समन्वयमा प्रत्येक बालबालिकालाई ६-६ महिनामा जुकाको औषधी खुवाउने र दिवा खाजाका लागि विद्यालयलाई आवश्यक सहयोग उपलब्ध गराउने।

(ग) विद्यालय र गाउँपालिका बीच पुलको काम गरी विभिन्न निकायहरूसँग समन्वय गर्ने।

(घ) तोकिएको मापदण्ड अनुसारको कार्य भएको नभएको अनुगमन गरी सुधारका प्रयास गर्ने गराउने।

१५. गाउँपालिकास्तरीय दिवा खाजा व्यवस्थापन उपसमिति (बहुपक्षीय समन्वय समिति) को भूमिका

स्थानीय तहको दिवा खाजा कार्यक्रम कार्यान्वयन संयन्त्रको रूपमा गाउँपालिकास्तरीय दिवा खाजा व्यवस्थापन उप समितिको गठन हुनेछ। उक्त समितिको गठन तथा काम, कर्तव्य र जिम्मेवारी सामुदायिक विद्यालयमा दिवा खाजा मापदण्ड तथा कार्यक्रम सहजीकरण पुस्तिका २०७६ को दफा ४.१.१ बमोजिम हुनेछ।

१६. गाउँ कार्यपालिकाको भूमिका

(क) दिवा खाजा व्यवस्थापन उपसमितिबाट पेश भएका नीति, नियम, योजना तथा कार्यक्रमहरूको मस्यौदामाथि छलफल गरी आवश्यक परिमार्जन सहित स्वीकृत गर्ने।

(ख) शिक्षा शाखाबाट प्रस्तुत भएको दिवा खाजाको वार्षिक कार्ययोजना र बजेट आदि स्वीकृतिका लागि गाउँसभामा पेश गर्ने।

(ग) संघीय सरकारबाट प्राप्त रकमबाहेक दिवा खाजा व्यवस्थापन प्रभावकारी बनाउन थप बजेट व्यवस्थाको लागि आवश्यक कार्य गर्ने।

(घ) दिवा खाजा व्यवस्थापनका लागि आवश्यक पूर्वाधारहरू विकास गर्न सरकारी, गैर सरकारी संस्था, नीजि क्षेत्र, विकास साझेदारहरूसँग समन्वय र सहकार्य गर्ने, गराउने।

(ङ) दिवा खाजाको विस्तार तथा गुणस्तर वृद्धिका लागि केन्द्र र प्रदेश सरकारसँग सहयोगका लागि पहल गर्ने।

(च) गाउँपालिकाभित्रका सबै विद्यालयहरूको नियमित अनुगमन सुपरिवेक्षण गरी, गराई आवश्यक सुझाव र निर्देशनहरू दिने।

(छ) विद्यालयमा दिवा खाजा व्यवस्थापनका लागि नेपाल सरकार, प्रदेश सरकार सहित स्थानीय तह र सहयोगी संस्था र अभिभावकहरूसँग समन्वय, सहकार्य र साझेदारी गर्ने गराउने छ।

(ज) दिवा खाजा व्यवस्थापनका लागि स्थानीय कृषि सहकारी, आमा समूह, कृषक समूहहरूसँग आवश्यक वित्तीय व्यवस्थापकीय तथा लागत साझेदारी गर्न सकिने छ।

अनुसूची १

दिवा खाजा तालिका (मेनु)

विद्यालय दिवा खाजा तालिका नुवाकोट

क्षेत्र: मध्य पहाड (नुवाकोट)

उमेर समूह: ४-१२ वर्ष (प्राथमिक बाल विकासदेखि कक्षा ५ सम्म)

पोषण लक्ष्य: ३० प्रतिशत आरडिप (३०% RDA)

साप्ताहिक पोषण सारांश




शक्ति	_____
चिल्लो पदार्थ	_____
प्रोटीन	_____
मिटामिन ए	_____
जिङ्ग	_____
आइरन	_____

खाजा समूहका वितरणहरू

मेनु १: पोखिलो जाउलो
मेनु २: कोदोको हलुवा
मेनु ३: चिउरा मासु
मेनु ४: क्वाटी
मेनु ५: मकैको खिर र तरकारी
मेनु ६: पानी रोटी


मेनु १: पोखिलो जाउलो



नाम	तौल	जम्मा मूल्य	शक्ति	चिल्लो पदार्थ	प्रोटीन	मिटामिन ए	जिङ्ग	आइरन
सामग्री वितरण	ग्राम	रु	Kcal	g	g	mcg	mg	mg
चावल	५०	३	१७२.५	०.२५	३.५	०	०.६०५	०.३५
मासुको दाल	२०	२.६	६९.६	०.२८	४.८	०	०.६	०.७६
हरियो केराउ	३०	३	९६.९	०.३	७.२२	३.६	१.०७१	२.५८
सरसोको सान	२०	१	९.६	०.०८	१.०२	३३.३	१.०७६	२.५
सखरखण्ड	५०	१.६८	१६३.६	०.१२	०.३६	२.८७६	०.१२	०.२४
सुर्जुसिको तेल	३	०.४८	२७	३	०	०	०	०
जम्मा	१६३	११.७८	५३८	४.०३	१६.८१	३३.९८	३.३७६	६.३३
वैकल्पिक:			६३८	४४८	१६०	३३८	१०३	१२०

तेल: सरकारी: पालुङ्को, बेडो, फाँसिको गुन्टा
तरकारी: आलु, पिँडालु
दलहन: मुरुरो र गुन दाल
फलफूल: कजली, नारपाटी


मेनु २: कोदोको हलुवा



नाम	तौल	जम्मा मूल्य	शक्ति	चिल्लो पदार्थ	प्रोटीन	मिटामिन ए	जिङ्ग	आइरन
सामग्री वितरण	ग्राम	रु	Kcal	g	g	mcg	mg	mg
कोदोको पिठो	६०	३	१९६.८	०.७८	४.३८	२.१	१.५१८	२.३४
सखरखण्ड	४०	२	३८.८	०.०४	०.६४	०	०.११२	०.१८४
जौरो मटमास	५०	५	२१.६	१.७५	२.१६	१७.७५	२.००५	५.२
जौजर	४०	१.८	१९.२	०.०८	०.३६	१२.५२	०.१	०.४१२
चिनी	५	०.४	१६.२	०	०.००५	०	०	०
सुर्जुसिको तेल	५	०.८	५१	५	०	०	०	०
जम्मा	२००	१३	५३४.६२	१.५६	१६.८५	१६.८५	३.७३५	८.१३६
वैकल्पिक:			६६८	१७४	३०४	१०८	११५	१५२

तेल: सरकारी: केराउ, चना
तरकारी: आलु, पिँडालु, तरुल
दलहन: जरा तथा कन्दमुल
फलफूल: कजली


मेनु ३: चिउरा मासु



नाम	तौल	जम्मा मूल्य	शक्ति	चिल्लो पदार्थ	प्रोटीन	मिटामिन ए	जिङ्ग	आइरन
सामग्री वितरण	ग्राम	रु	Kcal	g	g	mcg	mg	mg
चिउरा	६०	३.६५	२०६.६	०.७२	३.९६	०	०.८९५	१.२
कसुराको मासु	३०	५.५५	२८.०५	२.६४	२.८२	०	०.२६५	०.४५
जौजर	३०	१.३५	१६.३५	०.०६	०.२७	१०.६८९	०.०७५	०.३०९
केराउ	३०	१.५	२७.९	०.०३	२.१६	२.०७३	०.३२७	०.४५
हरियो धनियाको पात	२०	१	८.८	०.१२	०.६६	११.५३	०.१३६	०.२८४
सुर्जुसिको तेल	३	०.४८	२७	३	०	०	०	०
जम्मा	१७३	१४.५३	३१३.६८	६.५७	८.८६८८८	१२.२६३	१.६८७	१.३४३
वैकल्पिक:			४७३	११२	११२	५५२	१५२	१३४

तेल: सरकारी: गुला, बाबरी (पुदिना)
मासु: पमिर
दलहन: जरा तथा कन्दमुल
फलफूल: मासपाटी


मेनु ४: क्वाटी



नाम	तौल	जम्मा मूल्य	शक्ति	चिल्लो पदार्थ	प्रोटीन	मिटामिन ए	जिङ्ग	आइरन
सामग्री वितरण	ग्राम	रु	Kcal	g	g	mcg	mg	mg
मटमास	५०	५	२१.६	१.७५	२.१६	१७.७५	२.००५	५.२
जौरोफे सिनी	२०	१.४	१२.६	०.२६	४.९८	०.२	०.४४८	०.८८
बकलुवा	३०	३	१६.४	०.०३	१.३५	०	०.१३५	०.४२
चनको दाल	१०	१.२५	३७.२	०.५६	२.०८	०	०.३६५	०.५३
सखरखण्ड	२०	०.८४	८१.८	०.०६	०.१८	१.५३८	०.०६	०.१२
पिँडालु	३०	०.९	११.६	०.०५	०.५१	०	०.१२३	०.१९८
सुर्जुसिको तेल	३	०.३६	१८	३	०	०	०	०
जम्मा	१६२	१९.७५	४४८.६	१.६७	३.१८३	१६.७५	३.२२	७.३४८
वैकल्पिक:			१००	१४५	३५२	१०८	१३७	१३४

तेल: सरकारी: चन्सुर, पालुङ्को, लट्टे
तरकारी: आलु
दलहन: जरा तथा कन्दमुल
फलफूल: कजली


मेनु ५: मकैको खिर र तरकारी



नाम	तौल	जम्मा मूल्य	शक्ति	चिल्लो पदार्थ	प्रोटीन	मिटामिन ए	जिङ्ग	आइरन
सामग्री वितरण	ग्राम	रु	Kcal	g	g	mcg	mg	mg
मकैको खिर	५०	२.५	१०१	१.८	५.५५	१.३५	१.५१	२.९४
दुध	६०	४.८	६.३	३.९	२.१८	०	०.१८	०.१२
तरुल	३०	०.९	३३	०.०९	०.७५	२.४	०.०९३	०.३
सुकैको केराउ	३०	४.२	९.५७	०.५७	५.९५	०	०.९२९९९	२.१५
हरियो धनियाको पात	३०	१.५	१३.२	०.१८	०.९९	१७.२५	०.२०४	०.४२६
चिनी	५	०.४	१६.९	०	०.००५	०	०	०
सुर्जुसिको तेल	३	०.४८	२७	३	०	०	०	०
जम्मा	२०८	१४.७८	४२९.८	८.५४	१५.७८५	१७.८५	३.५४२	६.६१५
वैकल्पिक:			४७३	१०५	१७८	११५	७६	८२

तेल: सरकारी: मकैको पिठो
तरकारी: लोकाफे सिनी, पुदिना (बाबरी), ट्याको पात
दलहन: जरा तथा कन्दमुल
फलफूल: आरु

मेनु ६: पानी रोटी



नाम	तौल	जम्मा मूल्य	शक्ति	चिल्लो पदार्थ	प्रोटीन	मिटामिन ए	जिङ्ग	आइरन
सामग्री वितरण	ग्राम	रु	Kcal	g	g	mcg	mg	mg
मकैको पिठो	६०	३	२०६.६	१.०२	४.२६	१.३५	१.५१	२.९४
मटमास	४०	२.८	१६.४	०.०८	१.३५	०.२	०.१३५	०.४२
हरियो केराउ	२०	२	१६.५	०.२	४.८२	०.३२	०.७५	१.४२
जौरोफे सिनी	२०	१.४	१२.६	०.२६	४.९८	०.२	०.४४८	०.८८
हरियो धनियाको पात	३०	१.५	१३.२	०.१८	०.९९	१७.२५	०.२०४	०.४२६
सुर्जुसिको तेल	३	०.४८	२७	३	०	०	०	०
जम्मा	१७३	१५.१८	५४३.२	१.५७	३.१८५	१६.७५	३.२२	७.३४८
वैकल्पिक:			६३८	१३०	३५२	१०८	१३३	१३७

तेल: सरकारी: मकैको पिठो
तरकारी: लोकाफे सिनी, पुदिना (बाबरी), ट्याको पात
दलहन: जरा तथा कन्दमुल
फलफूल: आरु

सहयोग:



अनुसुची २

दिवा खाजाका लागि चाहिने खाद्य सामग्री खरीद सम्झौता

सम्झौता पत्र

नेपाल सरकार, विश्व खाद्य कार्यक्रम (WFP) तथा SVA/CARDSN को सहजीकरणमा सञ्चालित राष्ट्रिय विद्यालय दिवा खाजा कार्यक्रम परियोजना अन्तर्गत दिवा खाजालाई स्थानीय कृषि सहकारीको माध्यमबाट नुवाकोट जिल्लामा प्रभावकारी ढंगले सञ्चालन गर्न आवश्यक स्थानीय कृषि उपज खरीद तथा आपूर्ति सम्बन्धि विद्यालय र सहकारी बीचको सम्झौता पत्र ।

सम्झौता नम्बर:

प्रथम पक्ष:

.....
.....

दोश्रो पक्ष:

.....
.....

बीच संलग्न अनुसूचीमा उल्लेख गरिए बमोजिम विद्यालय दिवा खाजा सम्बन्धि कार्यक्रम संचालन गर्न सहमत छौं । यस कार्यक्रम कार्यान्वयनका लागि हामी दुबै प्रथम र दोश्रो पक्ष बीच देहाय बमोजिमका कृषि उपज सामग्रीको खरीद तथा आपूर्तिको लागि निम्न लिखित शर्तहरूमा निहित रही गर्ने गराउने भनी यो सहमति पत्रमा हस्ताक्षर गरी एक प्रति लियौं दियौं ।

सम्झौताका बुँदा तथा शर्तहरू:

१. उपभोग्य वस्तु तथा परिमाण

१.१ दोश्रो पक्षले अनुसूची १ मा उल्लेख भए बमोजिमको परिमाणमा उपभोग्य सामग्रीहरूको आपूर्ति गर्नुपर्ने छ ।

२. मूल्य

२.१ उपभोग्य वस्तुहरूको प्रति ईकाई मूल्य संलग्न दुबै पक्षको साझेदारीमा निर्धारित अनुसूची १ मा उल्लेख भए बमोजिमको मूल्यमा उपलब्ध गराउनु पर्नेछ ।

३. खाद्य व्यवस्थापन

३.१ आपूर्ति गरिएका सामग्रीहरूको सम्बन्धित विद्यालयले बुझे पश्चातको व्यवस्थापकीय जिम्मेवारी पहिलो पक्षको हुनेछ ।

४. ढुवानी

४.१ उपभोग्य सामग्रीहरूको आपूर्ति दोस्रो पक्षले अनुसूची १ मा भएको निर्धारित परिमाण तथा मूल्य विश्लेषण अनुसार सम्बन्धित विद्यालयहरूलाई आपूर्ति गर्नुपर्नेछ ।

४.२ उपभोग्य सामग्रीको आपूर्ति सुरु गर्ने मिति पहिलो र दोश्रो पक्षको आपसि सहमतिबाट निर्धारण गरिने छ ।

- ४.३ दोश्रो पक्षले आपुर्ति गरिएका उपभोग्य सामाग्रीहरुको अनुसुची २ मा व्यवस्था भए बमोजिम २ प्रति आपुर्ति सुनिश्चिता पत्र पहिलो पक्षलाई उपलब्ध गराउनुपर्नेछ । आपुर्ति गरिएको सामाग्रीहरुको सामाग्री प्राप्ति विवरण दस्तखत सहित बुझ्निएको रसिद/भर्पाइ प्रथम पक्षले दोश्रो पक्षलाई उपलब्ध गराउनु पर्नेछ ।
- ४.४ यदि कुनै कारणवश वस्तु आपुर्ति गर्न नसकिने अथवा ढिलाई हुनसक्ने अवस्थामा दोश्रो पक्षले एक हप्ता अगावै प्रथम पक्षको आधिकारिक सूचना अधिकारिलाई आपुर्ति डेस्क अनुसार आपुर्ति गर्न नसकिने वस्तुको परिमाण सहित खुलाई लिखित कारण सहित जानकारी गराउनु पर्नेछ ।
५. गुणस्तरको प्रत्याभुती
- ५.१ विद्यालयको तर्फवाट तोकिएको आधिकारिक अधिकारिले आपुर्ति गरिएको सामाग्रीहरुको गुणस्तर मापन गर्न सक्नेछन ।
- ५.२ कुनै कारणवश आपुर्ति गरिएका वस्तु तोकिएको उपभोग्य गुणस्तर भन्दा कम गुणस्तरका भएमा आपुर्ति सुनिश्चिता पत्रमा अभिलेख हुने गरी सो को उल्लेख गरी त्यस्ता वस्तुहरु योग्य मानिने छैन ।
६. भुक्तानीको सिमा तथा प्रक्रिया
- ६.१ प्रत्येक महिनाको मसान्तमा दोश्रो पक्षले हस्तान्तरण गरिएका सामाग्रीहरुको बिल/बिजक प्रथम पक्षलाई अनुसुची १ मा उल्लेख विधि बमोजिम पेश गर्नु पर्नेछ ।
- ६.२ प्रथम पक्षले दोश्रो पक्षले पेश गरेको बिल/बिजक उल्लेखित रकमको चेक जाँच गरी भुक्तानी बिल पेश भएको दिन भित्र बिना शर्त भुक्तानी दिनुपर्नेछ ।
७. भिन्नता
- ७.१ कृषि उपजको मूल्यमा विशेष परिस्थिति जस्तै प्राकृतिक प्रकोप खडेरी जस्ता अपवादका अवस्था बाहेक अन्य अवस्थाका भिन्नता स्विकार्य हुने छैनन् ।
- ७.२ भिन्नता हुनु पर्ने अवस्था आई परेको खण्डमा यस सम्झौताका दुबै पक्षहरु बीच आपसी समझदारिमा निहित हुनेछ ।
८. सहजीकरण
- ८.१ कुनै प्रक्रियागत सवाल आएमा तेस्रो पक्षिय स्वतन्त्र सहजकर्ता निश्चित उद्देश्यको लागि तोकि सहयोग लिन सकिनेछ । तेस्ता सहजकर्ताले दुबै पक्षबिच हुनसक्ने विवादित विषयमा परामर्श/सुझाव दिई आउन सक्ने सवाल/समस्या समाधान गर्न सहयोग गर्न सक्नेछ ।
९. अवधि
- ९.१ यस संझौताको अवधि दुबैपक्ष बिच हस्ताक्षर भएको मितिबाट १ वर्ष सम्म लागु हुनेछ । दोश्रो पक्षको कार्यसम्पादन मूल्यांकनको आधारमा प्रथम पक्षद्वारा अर्को वर्षको लागि सम्झौता नविकरण गर्न सकिने छ ।

यो सम्झौता मितिगते.....का दिनमा देहायका दुबै पक्षबाट हस्ताक्षर गरि सम्पन्न भयो ।

सहकारीको तर्फबाट (छाप)	नाम: पद: हस्ताक्षर: मिति: स्थान:
विद्यालयको तर्फबाट (छाप)	नाम: पद: हस्ताक्षर: मिति: स्थान:
साक्षी रोहबर वडा कार्यालय	नाम: पद: हस्ताक्षर: मिति: स्थान:
साक्षी रोहबर विश्व खाद्य कार्यक्रम/ एस.भि.ए./ कार्डसन नेपाल प्रतिनिधि	नाम: पद: हस्ताक्षर: मिति: स्थान:

आज्ञाले,
गणेश राम पोखरेल
प्रमुख प्रशासकीय अधिकृत